

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉर्दर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro.ncl@coalindia.inwebsite : www.nclcil.in

An ISO: 9001, ISO: 14001 & OHSAS: 18001 Certified Company

पत्र क्र० एनसीएल/ज०स०वि०/प्रेसवि०/2016-17/450

दिनांक- 20/12/2016

प्रेस विज्ञप्ति

27वीं कोल इंडिया अंतर कंपनी हॉकी प्रतियोगिता दुधिचुआ में शुरू

4 दिवसीय प्रतियोगिता में भाग ले रही हैं 7 टीमें

मेजबान एनसीएल ने की अपने अभियान की विजयी शुरुआत

27वीं कोल इंडिया अंतर कंपनी हॉकी प्रतियोगिता वर्ष 2016-17 मंगलवार को भारत सरकार की मिनी रत्न कंपनी नॉर्दर्न कोलफील्ड्स लिमिटेड (एनसीएल) में शुरू हुई। कंपनी की दुधिचुआ परियोजना के सेक्टर 'ए' कॉलोनी स्थित सद्भावना मैदान में प्रतियोगिता का आयोजन किया जा रहा है। प्रतियोगिता के उद्घाटन समारोह में एनसीएल के निदेशक (तकनीकी/संचालन) श्री गुणाधर पाण्डेय बतौर मुख्य अतिथि उपस्थित थे। साथ ही, एनसीएल के महाप्रबंधक (कार्मिक/कल्याण) श्री टी०बी० राजू, दुधिचुआ परियोजना के महाप्रबंधक श्री एम०के० प्रसाद, सीएमओएआई के सचिव श्री सर्वेश सिंह और एनसीएल स्पोर्ट्स प्रमोशन बोर्ड के सदस्य श्री सतेंद्र सिंह बतौर विशिष्ट अतिथि उपस्थित थे।

उद्घाटन समारोह में उपस्थित लोगों को संबोधित करते हुए मुख्य अतिथि श्री गुणाधर पाण्डेय ने कहा कि खिलाड़ी ही इस प्रतियोगिता के असली हीरो हैं और यह प्रतियोगिता कोल इंडिया के खिलाड़ियों के लिए है। उन्होंने उम्मीद जताई कि सभी टीमों के खिलाड़ी पूरी खेल भावना से खेलेंगे और अपना सर्वश्रेष्ठ प्रदर्शन कर खेल का लुत्फ उठाएंगे।

23 दिसंबर तक चलने वाली इस प्रतियोगिता में मेजबान एनसीएल के अतिरिक्त साउथ ईस्टर्न कोलफील्ड्स लिमिटेड (एसईसीएल), भारत कोकिंग कोल लिमिटेड (बीसीसीएल), सेंट्रल कोलफील्ड्स लिमिटेड (सीसीएल), महानदी कोलफील्ड्स लिमिटेड (एमसीएल), वेस्टर्न कोलफील्ड्स लिमिटेड (डब्ल्यूसीएल) और सिंगरेनी कोलियरी कंपनी लिमिटेड (एससीसीएल) सहित कुल 7 टीमें भाग ले रही हैं। सभी टीमों को दो ग्रुप 'ए' और 'बी' में बांटा गया है। ग्रुप 'ए' में एसईसीएल, बीसीसीएल एवं डब्ल्यूसीएल और ग्रुप 'बी' में सीसीएल, एमसीएल, एससीसीएल एवं एनसीएल की टीमें हैं। दोनों ग्रुप में सभी टीमें आपस में एक-एक मैच खेलेंगी और दोनों ग्रुप की विजेता टीम फाइनल खेलेंगी। प्रतियोगिता में 9 लीग मैच और फाइनल सहित कुल 10 मैच खेले जाएंगे। प्रतियोगिता के सभी मैच हॉकी इंडिया के नियमानुसार खेले जाएंगे।

प्रतियोगिता के उद्घाटन मैच में ग्रुप 'ए' में एसईसीएल ने बीसीसीएल को 3-0 से हराकर अपने अभियान की विजयी शुरुआत की। एनसीएल ने भी अपने अभियान की शानदार शुरुआत करते हुए ग्रुप 'बी' में एससीसीएल को 4-0 से हराया। ग्रुप 'बी' के ही एक अन्य मैच में सीसीएल ने एमसीएल को 3-0 से मात दी। प्रतियोगिता का फाइनल 23 दिसंबर को दोपहर ढाई बजे से खेला जाएगा।

दुधिचुआ परियोजना के महाप्रबंधक श्री एम०के० प्रसाद ने उद्घाटन समारोह में आए सभी अतिथियों एवं उपस्थित लोगों का स्वागत किया। समारोह में दुधिचुआ परियोजना के अधिकारियों-कर्मचारियों, श्रमिक संगठनों के प्रतिनिधियों सहित बड़ी संख्या में आम दर्शक उपस्थित थे।

जनसंपर्क अधिकारी